

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീ വാസുദേവ കഥിതം
|| ശ്രീ സന്താനഗോപാല സ്തോത്രം ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീ സന്താനഗോപാല സ്തോത്രം ॥

അസ്യ ശ്രീ സന്താനഗോപാലമന്ത്രസ്യ നാരദ ജ്ഞിഃ |

അനുഷ്ടുപ് ചരന്ദഃ |

ശ്രീകൃഷ്ണോ ദേവതാ |

ഗ്ലൗം ബീജം നമഃ ശക്തിഃ |

പുത്രാർത്ഥേ ജപേ വിനിയോഗഃ |

ദേവകീസുത ഗോവിന്ദ - അംഗുഷ്ഠാഭ്യാം നമഃ |

വാസുദേവ ജഗത്പതേ - തർജ്ജനീഭ്യാം നമഃ |

ദേഹി മേ തനയം കൃഷ്ണ - മധ്യമാഭ്യാം നമഃ |

ത്വമഹം ശരണം ഗതഃ - അനാമികാഭ്യാം നമഃ |

ദേവകീസുത ഗോവിന്ദ വാസുദേവ ജഗത്പതേ - കനിഷ്ഠികാഭ്യാം നമഃ |

ദേഹി മേ തനയം കൃഷ്ണ ത്വമഹം ശരണം ഗതഃ -

കരതലകരപൃഷ്ഠാഭ്യാം നമഃ |

ദേവകീസുത ഗോവിന്ദ - ജ്ഞാനായ ഹൃദയായ നമഃ |

വാസുദേവ ജഗത്പതേ ഐശ്വര്യായ - ശിരസേ സ്വാഹാ |

ദേഹി മേ തനയം കൃഷ്ണ - ശക്തേ ശിവ്യായൈ വൗഷ്ട് |

ത്വമഹം ശരണം ഗതഃ - ബാലായ കവചായ ഹും |

ദേവകീ സുത ഗോവിന്ദ വാസുദേവ ജഗത്പതേ -

തേജസേ നേത്രാഭ്യാം വൗഷ്ട് |

ദേഹി മേ തനയം കൃഷ്ണ ത്വമഹം ശരണം ഗതഃ - വീര്യായ

അസ്ത്രായ ഫ്ട് |

ഭൂർഭുവസ്സുവരോമിതി ദിഗ്ബന്ധഃ |

ധ്യാനം

വൈകുണ്ഠാദാഗതം കൃഷ്ണം രഥസ്ഥം കരുണാനിധിം |

കിരീടിസാരഥിം പുത്രം ആനയന്തം പരാത്പരം ॥

Women may recite only the stotram.

ആദായ തം ജലസ്ഥം ച ഗുരവേ വൈദികായ ച |
അർപ്പയന്തം മഹാഭാഗം ധ്യായേത് പുത്രാർത്ഥമച്യുതം ||

അഥ സ്തോത്രം

ശംഖചക്രഗദാപദ്മം ദധാനം സൂതികാഗൃഹേ |
അങ്കേ ശയാനം ദേവക്യാഃ കൃഷ്ണം വന്ദേ വിമുക്തയേ || 1 ||

ശംഖചക്രഗദാപദ്മം ധാരയന്തം ജനാർദ്ദനം |
അങ്കേ ശയാനം ദേവക്യാഃ സൂതികാമന്ദിരേ ശുഭേ || 2 ||

ഏവംരൂപം സദാ കൃഷ്ണം സുതാർത്ഥം ഭാവേത്യേസുധീഃ |
ശ്രീശം കമലപത്രാക്ഷം ദേവകീനന്ദനം ഹരിം |
സുതസംപ്രാപ്തയേ കൃഷ്ണം നമാമി മധുസൂദനം || 3 ||

നമാമൃഹം വാസുദേവം സുതസംപ്രാപ്തയേ ഹരിം |
യശോദാങ്കഗതം ബാലം ഗോപാലം നന്ദനന്ദനം || 4 ||

അസ്മാകം പുത്രലാഭായ ഗോവിന്ദം മുനിവന്ദിതം |
നമാമൃഹം വാസുദേവം ദേവകീനന്ദനം സദാ || 5 ||

ഗോപാലം ഡിംഭകം വന്ദേ കമലാപതിമച്യുതം |
പുത്രസംപ്രാപ്തയേ കൃഷ്ണം നമാമി യദുപുംഗവം || 6 ||

പുത്രകാമേഷ്ടിഫലദം കഞ്ജാക്ഷം കമലാപതിം |
ദേവകീനന്ദനം വന്ദേ സുത സംപ്രാപ്തയേ മമ || 7 ||

പദ്മാപതേ പദ്മനേത്ര പദ്മനാഭ ജനാർദ്ദന |
ദേഹി മേ തനയം ശ്രീശ വാസുദേവ ജഗത്പതേ || 8 ||

യശോദാങ്കഗതം ബാലം ഗോവിന്ദം മുനിവന്ദിതം |
അസ്മാകം പുത്ര ലാഭായ നമാമി ശ്രീശമച്യുതം || 9 ||

ശ്രീപതേ ദേവ ദേവേശ ദീനാർത്തിഹരണാച്യുത |
ഗോവിന്ദ മേ സുതം ദേഹി നമാമി ത്വാം ജനാർദ്ദന || 10 ||

ഭക്തകാമദ ഗോവിന്ദ ഭക്തരക്ഷ ശുഭപ്രദ |
ദേഹി മേ തനയം കൃഷ്ണ രുക്മിണീവല്ലഭ പ്രഭോ || 11 ||

രുക്മിണീനാഥ സർവ്വേശ ദേഹി മേ തനയം സദാ |
ഭക്തമന്ദാര പദ്മാക്ഷ ത്യാമഹം ശരണം ഗതഃ || 12 ||

ദേവകീസുത ഗോവിന്ദ വാസുദേവ ജഗത്പതേ |
ദേഹി മേ തനയം കൃഷ്ണ ത്യാമഹം ശരണം ഗതഃ || 13 ||

വാസുദേവ ജഗദ്ദന്യ ശ്രീപതേ പുരുഷോത്തമ |
ദേഹി മേ തനയം കൃഷ്ണ ത്യാമഹം ശരണം ഗതഃ || 14 ||

കണ്ഠാക്ഷ കമലാനാഥ പരകാരുണികോത്തമ |
ദേഹി മേ തനയം കൃഷ്ണ ത്യാമഹം ശരണം ഗതഃ || 15 ||

ലക്ഷ്മീപതേ പദ്മനാഭ മുകുന്ദ മുനിവന്ദിത |
ദേഹി മേ തനയം കൃഷ്ണ ത്യാമഹം ശരണം ഗതഃ || 16 ||

കാർയകാരണരൂപായ വാസുദേവായ തേ സദാ |
നമാമി പുത്രലാഭാർത്ഥം സുഖദായ ബുധായ തേ || 17 ||

രാജീവ നേത്ര ശ്രീരാമ രാവണാരേ ഹരേ കവേ |
തുഭ്യം നമാമി ദേവേശ തനയം ദേഹി മേ ഹരേ || 18 ||

അസ്മാകം പുത്ര ലാഭായ ഭജാമി ത്യാം ജഗത്പതേ |
ദേഹി മേ തനയം കൃഷ്ണ വാസുദേവ രമാപതേ || 19 ||

ശ്രീമാനിനീമാനചോര ഗോപീവസ്ത്രാപഹാരക |
ദേഹി മേ തനയം കൃഷ്ണ വാസുദേവ ജഗത്പതേ || 20 ||

അസ്മാകം പുത്രസംപ്രാപ്തിം കുരുഷ്വ യദുനന്ദന |
രമാപതേ വാസുദേവ മുകുന്ദ മുനിവന്ദിത || 21 ||

വാസുദേവ സുതം ദേഹി തനയം ദേഹി മാധവ |
പുത്രം മേ ദേഹി ശ്രീകൃഷ്ണ വത്സം ദേഹി മഹാപ്രഭോ || 22 ||

ഡിംഭകം ദേഹി ശ്രീകൃഷ്ണ ആത്മജം ദേഹി രാഘവ |
ഭക്തമന്ദാര മേ ദേഹി തനയം നന്ദനന്ദന || 23 ||

നന്ദനം ദേഹി മേ കൃഷ്ണ വാസുദേവ ജഗത്പതേ |
കമലാനാഥ ഗോവിന്ദ മുകുന്ദ മുനിവന്ദിത || 24 ||

അന്യഥാ ശരണം നാസ്തി ത്വമേവ ശരണം മമ |
സുതം ദേഹി ശ്രീയം ദേഹി ശ്രീയം പുത്രം പ്രദേഹി മേ || 25 ||

യശോദാസ്തന്യപാനജ്ഞം പിബന്തം യദുനന്ദനം |
വന്ദേഹം പുത്രലാഭാർത്ഥം കപിലാക്ഷം ഹരിം സദാ || 26 ||

നന്ദനന്ദന ദേവേശ നന്ദനം ദേഹി മേ പ്രഭോ |
രമാപതേ വാസുദേവ ശ്രീയം പുത്രം ജഗത്പതേ || 27 ||

പുത്രം ശ്രീയം ശ്രീയം പുത്രം പുത്രം മേ ദേഹി മാധവ |
അസ്മാകം ദീനവാക്യസ്യ അവധാരയ ശ്രീപതേ || 28 ||

ഗോപാലഡിംഭ ഗോവിന്ദ വാസുദേവ രമാപതേ |
അസ്മാകം ഡിംഭകം ദേഹി ശ്രീയം ദേഹി ജഗത്പതേ || 29 ||

മദ്ധാഞ്ചിത ഫലം ദേഹി ദേവകീനന്ദനാച്യുത |
മമ പുത്രാർത്ഥിതം ധന്യം കുരുഷ്വ രഘുനന്ദന || 30 ||

യാചേഹം ത്വാം ശ്രീയം പുത്രം ദേഹി മേ പുത്ര സമ്പദം |
ഭക്തചിന്താമണേ രാമ കൽപവൃക്ഷ മഹാപ്രഭോ || 31 ||

ആത്മജം നന്ദനം പുത്രം കുമാരം ഡിംഭകം സുതം |
അർഭകം തനയം ദേഹി സദാ മേ രഘുനന്ദന || 32 ||

വന്ദേ സന്താനഗോപാലം മാധവം ഭക്തകാമദം |
അസ്മാകം പുത്ര സംപ്രാപ്തൈത്യേ സദാ ഗോവിന്ദമച്യുതം || 33 ||

ഓംകാരയുക്തം ഗോപാലം ശ്രീയുക്തം യദുനന്ദനം |
ക്ലീം യുക്തം ദേവകീപുത്രം നമാമി യദുനായകം || 34 ||

വാസുദേവ മുകുന്ദേശ ഗോവിന്ദ മാധവാച്യുത |
ദേഹി മേ തനയം കൃഷ്ണ രമാനാഥ മഹാപ്രഭോ || 35 ||

രാജീവ നേത്ര ഗോവിന്ദ കപിലാക്ഷ ഹരേ പ്രഭോ |
സമസ്ത കാമ്യവരദ ദേഹി മേ തനയം സദാ || 36 ||

അബ്ജപദ്മനിഭ പദ്മബ്യുന്ദരൂപ ജഗത്പതേ |
ദേഹി മേ വരസത്പുത്രം രൂപനായക മാധവ || 37 ||

നന്ദപാല ധരാപാല ഗോവിന്ദ യദുനന്ദന |
ദേഹി മേ തനയം കൃഷ്ണ രുക്മിണീവല്ലഭ പ്രഭോ || 38 ||

ദാസമന്ദാര ഗോവിന്ദ മുകുന്ദ മാധവാച്യുത |
ഗോപാല പുണ്ഡരീകാക്ഷ ദേഹി മേ തനയം ശ്രീയം || 39 ||

യദുനായക പദ്മേശ നന്ദഗോപവധുസുത |
ദേഹി മേ തനയം കൃഷ്ണ ശ്രീധര പ്രാണനായക || 40 ||

അസ്മാകം വാഞ്ചരിതം ദേഹി ദേഹി പുത്രം രമാപതേ |
ഭഗവൻ കൃഷ്ണ സർവ്വേശ വാസുദേവ ജഗത്പതേ || 41 ||

രമാഹൃദയസംഭാര സത്യഭാമാമനഃ പ്രിയ |
ദേഹി മേ തനയം കൃഷ്ണ രുക്മിണീവല്ലഭ പ്രഭോ || 42 ||

ദേവകീസുത ശ്രീനാഥ വാസുദേവ ജഗത്പതേ |
സമസ്തകാമഫലദ ദേഹി മേ തനയം സദാ || 43 ||

ഭക്തമന്ദാര ഗംഭീര ശംകരാച്യുത മാധവ |
ദേഹി മേ തനയം ഗോപബാലവത്സല ശ്രീപതേ || 44 ||

കാരുണ്യരൂപ പദ്മാക്ഷ പദ്മനാഭ സമർച്ചിത |
ദേഹി മേ തനയം കൃഷ്ണ ദേവകീനന്ദനന്ദന || 45 ||

ശ്രീപതേ വാസുദേവേശ ദേവകീപ്രിയനന്ദന |
ഭക്തമന്ദാര മേ ദേഹി തനയം ജഗതാം പ്രഭോ || 46 ||

ജഗന്നാഥ രമാനാഥ ഭൂമിനാഥ ദയാനിയേ |
വാസുദേവേശ സർവ്വേശ ദേഹി മേ തനയം പ്രഭോ || 47 ||

ശ്രീനാഥ കമലപത്രാക്ഷ വാസുദേവ ജഗത്പതേ |
ദേഹി മേ തനയം കൃഷ്ണ ത്വമഹം ശരണം ഗതഃ || 48 ||

ദാസമന്ദാര ഗോവിന്ദ ഭക്തചിന്താമണേ പ്രഭോ |
ദേഹി മേ തനയം കൃഷ്ണ ത്വമഹം ശരണം ഗതഃ || 49 ||

ശ്രീനാഥ കമലപത്രാക്ഷ ഗോവിന്ദ മധുസൂദന |
മത്പുത്രഫലസിദ്ധ്യർത്ഥം ഭജാമി ത്വാം ജനാർദ്ദന || 50 ||

സ്തന്യം പിബന്തം ജനനീമുഖാംബുജം
വിലോക്യ മന്ദസ്മിതമുജ്ജ്വലാംഗം |
സ്പൃശന്തമന്യസ്തനമംഗുലീഭിഃ
വന്ദേ യശോദാംകഗതം മുകുന്ദം || 51 ||

യാചേഽഹം പുത്രസന്താനം ഭവന്തം പദ്മലോചന |
ദേഹി മേ തനയം കൃഷ്ണ ത്വമഹം ശരണം ഗതഃ || 52 ||

അസ്മാകം പുത്രസമ്പത്തേഃ ചിന്തയാമി ജഗത്പതേ |
ശീഘ്രം മേ ദേഹി ദാതവ്യം ഭവതാ മുനിവന്ദിത || 53 ||

വാസുദേവ ജഗന്നാഥ ശ്രീപതേ പുരുഷോത്തമ |
കുരു മാം പുത്രദത്തം ച കൃഷ്ണ ദേവേന്ദ്ര പുജിത || 54 ||

കുരു മാം പുത്രദത്തം ച യശോദാപ്രിയ നന്ദന |
മഹ്യം ച പുത്രസന്താനം ദാതവ്യം ഭവതാ ഹരേ || 55 ||

വാസുദേവ ജഗന്നാഥ ഗോവിന്ദ ദേവകീസുത |
ദേഹി മേ തനയം രാമ കൗസല്യാപ്രിയ നന്ദന || 56 ||

പദ്മപത്രാക്ഷ ഗോവിന്ദ വിഷ്ണോ വാമന മാധവ |
ദേഹി മേ തനയം സീതാപ്രാണനായക രാഘവ || 57 ||

കണ്ഠാക്ഷ കൃഷ്ണ ദേവേന്ദ്രമണ്ഡിത മുനിവന്ദിത |
ലക്ഷ്മണാഗ്രജ ശ്രീരാമ ദേഹി മേ തനയം സദാ || 58 ||

ദേഹി മേ തനയം രാമ ദശരഥപ്രിയ നന്ദന |
സീതാനായക കണ്ഠാക്ഷ മുചുകുന്ദവരപ്രദ || 59 ||

വിഭീഷണസ്യ യാ ലംകാ പ്രദത്താ ഭവതാ പുരാ |
അസ്മാകം തത്പ്രകാരേണ തനയം ദേഹി മാധവ || 60 ||

ഭവദീയപദാംഭോജേ ചിന്തയാമി നിരന്തരം |
ദേഹി മേ തനയം സീതാപ്രാണവല്ലഭ രാഘവ || 61 ||

രാമ മത്കാമ്യവരദ പുത്രോത്പത്തിഫലപ്രദ |
ദേഹി മേ തനയം ശ്രീശ കമലാസന വന്ദിത || 62 ||

രാമ രാഘവ സീതേശ ലക്ഷ്മണാനുജ ദേഹി മേ |
ഭാഗ്യവത്പുത്ര സന്താനം ദശരഥാത്മജ ശ്രീപതേ || 63 ||

ദേവകീ ഗർഭസഞ്ജാത യശോദാപ്രിയനന്ദന |
ദേഹി മേ തനയം രാമ ഗോപബാലക നായക || 64 ||

കൃഷ്ണ മാധവ ഗോവിന്ദ വാമനാച്യുത ശങ്കര |
ദേഹി മേ തനയം ശ്രീശ ഗോപബാലക നായക || 65 ||

ഗോപബാല മഹാധന്യ ഗോവിന്ദാച്യുത മാധവ |
ദേഹി മേ തനയം കൃഷ്ണ വാസുദേവ ജഗത്പതേ || 66 ||

ദിശതു ദിശതു പുത്രം ദേവകീനന്ദനോഽയം
ദിശതു ദിശതു ശീഘ്രം ഭാഗ്യവത്പുത്ര ലാഭം |
ദിശതു ദിശതു ശീഘ്രം ശ്രീശഃ രാഘവോ രാമചന്ദ്രഃ
ദിശതു ദിശതു പുത്രം വംശവിസ്താര ഹേതോഃ || 67 ||

ദീയതാം വാസുദേവേന തനയോ മത്പ്രിയസ്സുതഃ |
കുമാരോ നന്ദനഃ സീതാനായകേന സദാ മമ || 68 ||

രാമ രാഘവ ഗോവിന്ദ ദേവകീസുത മാധവ |
ദേഹി മേ തനയം ശ്രീശ ഗോപബാലക നായക || 69 ||

വംശവിസ്താരകം പുത്രം ദേഹി മേ മധുസൂദന |
സുതം ദേഹി സുതം ദേഹി ത്വഥഹം ശരണം ഗതഃ || 70 ||

മയാഭീഷ്ട സുതം ദേഹി കംസാരേ മാധവാച്യുത |
സുതം ദേഹി സുതം ദേഹി ത്വഥഹം ശരണം ഗതഃ || 71 ||

ചന്ദ്രാർക്ക കൽപപർയന്തം തനയം ദേഹി മാധവ |
സുതം ദേഹി സുതം ദേഹി ത്വഥഹം ശരണം ഗതഃ || 72 ||

വിദ്യാവന്തം ബുദ്ധിമന്തം ശ്രീമന്തം തനയം സദാ |
ദേഹി മേ തനയം കൃഷ്ണ ദേവകീനന്ദന പ്രഭോ || 73 ||

നമാമി ത്വാം പദ്മനേത്ര സുതലാഭായ കാമദം |
മുകുന്ദം പുണ്ഡരീകാക്ഷം ഗോവിന്ദം മധുസൂദനം || 74 ||

ഭഗവൻ കൃഷ്ണ ഗോവിന്ദ സർവ്വകാമഫലപ്രദ |
ദേഹി മേ തനയം സ്വാമിൻ ത്വഥഹം ശരണം ഗതഃ || 75 ||

സ്വാമിൻ ത്വം ഭഗവൻ രാമ കൃഷ്ണ മാധവ കാമദ |
ദേഹി മേ തനയം നിത്യം ത്വഥഹം ശരണം ഗതഃ || 76 ||

തനയം ദേഹി ഗോവിന്ദ കണ്ഠാക്ഷ കമലാപതേ |
സുതം ദേഹി സുതം ദേഹി ത്വഥഹം ശരണം ഗതഃ || 77 ||

പദ്മാപതേ പദ്മനേത്ര പ്രദ്യുമ്ന ജനക പ്രഭോ |
സുതം ദേഹി സുതം ദേഹി ത്വഥഹം ശരണം ഗതഃ || 78 ||

ശംഖ ചക്ര ഗദാ ഖഡ്ഗ ശാർങ്ഗപാണേ രഥാപതേ |
ദേഹി മേ തനയം കൃഷ്ണ ത്വഥഹം ശരണം ഗതഃ || 79 ||

നാരായണ രമാനാഥ രാജീവപത്രലോചന |
സുതം മേ ദേഹി ദേവേശ പദ്മപദ്മാനുവന്ദിത || 80 ||

രാമ മാധവ ഗോവിന്ദ ദേവകീവരനന്ദന |
രുക്മിണീനാഥ സർവ്വേശ നാരദാദി സുരാർച്ചിത || 81 ||

ദേവകീസുത ഗോവിന്ദ വാസുദേവ ജഗത്പതേ |
ദേഹി മേ തനയം ശ്രീശ ഗോപബാലകനായക || 82 ||

മുനിവന്ദിത ഗോവിന്ദ രുക്മിണീവല്ലഭ പ്രഭോ |
ദേഹി മേ തനയം കൃഷ്ണ ത്വമഹം ശരണം ഗതഃ || 83 ||

ഗോപികാർജ്ജുതപംകേജമരന്ദാസക്തമാനസ |
ദേഹി മേ തനയം കൃഷ്ണ ത്വമഹം ശരണം ഗതഃ || 84 ||

രമാഹൃദയപംകേജലോല മാധവ കാമദ |
മമാഭീഷ്ട സുതം ദേഹി ത്വമഹം ശരണം ഗതഃ || 85 ||

വാസുദേവ രമാനാഥ ദാസാനാം മംഗലപ്രദ |
ദേഹി മേ തനയം കൃഷ്ണ ത്വമഹം ശരണം ഗതഃ || 86 ||

കല്യാണപ്രദ ഗോവിന്ദ മുരാദേ മുനിവന്ദിത |
ദേഹി മേ തനയം കൃഷ്ണ ത്വമഹം ശരണം ഗതഃ || 87 ||

പുത്രപ്രദ മുകുന്ദേശ രുക്മിണീവല്ലഭ പ്രഭോ |
ദേഹി മേ തനയം കൃഷ്ണ ത്വമഹം ശരണം ഗതഃ || 88 ||

പുണ്ഡരീകാക്ഷ ഗോവിന്ദ വാസുദേവ ജഗത്പതേ |
ദേഹി മേ തനയം കൃഷ്ണ ത്വമഹം ശരണം ഗതഃ || 89 ||

ദയാനിയേ വാസുദേവ മുകുന്ദ മുനിവന്ദിത |
ദേഹി മേ തനയം കൃഷ്ണ ത്വമഹം ശരണം ഗതഃ || 90 ||

പുത്രസമ്പത്പ്രദാതാരം ഗോവിന്ദം ദേവപൂജിതം |
വന്ദാമഹേ സദാ കൃഷ്ണം പുത്രലാഭ പ്രദായിനം || 91 ||

കാരുണ്യനിധയേ ഗോപീവല്ലഭായ മുരാദയേ |
നമസ്തേ പുത്രലാഭാർത്ഥം ദേഹി മേ തനയം വിഭോ || 92 ||

നമസ്തസ്മൈ രമേശായ രുമിണീവല്ലഭായ തേ |
ദേഹി മേ തനയം ശ്രീശ ഗോപബാലകനായക || 93 ||

നമസ്തേ വാസുദേവായ നിത്യശ്രീകാമുകായ ച |
പുത്രദായ ച സർപ്പേന്ദ്രശായിനേ രംഗശായിനേ || 94 ||

രംഗശായിൻ രമാനാഥ മംഗലപ്രദ മാധവ |
ദേഹി മേ തനയം ശ്രീശ ഗോപബാലകനായക || 95 ||

ദാസസ്യ മേ സുതം ദേഹി ദീനമന്ദാര രാഘവ |
സുതം ദേഹി സുതം ദേഹി പുത്രം ദേഹി രമാപതേ || 96 ||

യശോഭാതനയാഭീഷ്ട പുത്രദാനരതഃ സദാ |
ദേഹി മേ തനയം കൃഷ്ണ ത്വഥമഹം ശരണം ഗതഃ || 97 ||

മദിഷ്ടദേവ ഗോവിന്ദ വാസുദേവ ജനാർദ്ദന |
ദേഹി മേ തനയം കൃഷ്ണ ത്വഥമഹം ശരണം ഗതഃ || 98 ||

നീതിമാൻ ധനവാൻ പുത്രഃ വിദ്യാവാംശ്യ പ്രജാപതേ |
ഭഗവംസ്ത്വക്യപായാശ്ച വാസുദേവേന്ദ്രപൂജിത || 99 ||

യഃ പരേന് പുത്രശതകം സോഽപി സത്പുത്രവാൻ ഭവേത് |
ശ്രീവാസുദേവ കഥിതം സ്തോത്രരത്നം സുഖായ ച || 100 ||

ജപകാലേ പരേന്നിത്യം പുത്രലാഭധനം ശ്രിയം |
ഐശ്വര്യം രാജസമ്മാനം സദ്യോ യാതി ന സംശയഃ || 101 ||

|| ഇതി ശ്രീ സന്താനഗോപാല സ്തോത്രം സംപൂർണം ||